

लत करीत जसे. त्या मार्टिमराचे लोक राजा जवळ सर्वत्र असत, वणून त्या जवळ कोणाचा प्रवेश होईना; तेव्हां सर्व राज्यांतील सत्ता, राणी आणि तो. मार्टिमर या दोघाजवळ राहिली. राणी आपली त्या मार्टिमरावर प्रीति होती ती लपवीत नसे.

शेवटीं ती त्यांची सत्ता प्रजांचे दृष्टीस कंटाळवाणी, आणि आपल्यास प्रतिबंध करक, असें मनांत आणून, एडुर्डानें ती नाहीशीं करायाचा निश्चय केला. परंतु त्या मार्टिमराचें सामर्थ्य असें होतें कीं, राज्यपदवी संपादन करायास जितका प्रयास लागावा, तितकाच त्यास काढून टाकायास पाहिजे होता. कांहीं दिवस पर्यंत राणी, आणि तो मार्टिमर, नातिंगम शहरचे किल्यांत राहत असत; त्या किल्यावर चांगला पहारा असे; त्याचे दरवाजे प्रतिदिवशीं सायंकाळीं लावीत; आणि त्यांचा किल्या राणी जवळ असत. वणून किति-

एक सभासद लोक आणि राजा याणीं असें ठरवि-
 लें कीं, त्या किल्यांत न कळतां जाऊन त्या दोघांस
 करीवी. त्या करितां सरविलियम ब्रॉड-
 व्थपून तेथील गवर्नर होता त्यास फितुर के-
 ला. त्या किल्यांत नळा सारिखी पूर्वी जमिनीं
 तून वाट केली होती; ती दगड माती पडोन बु-
 जली असें; आणि तेव्हां एक दोघांस मात्र ठाऊ-
 क होती. त्या गवर्नरानें त्या वाटेनें त्यांस आं-
 त घ्यावाचें कबुल केलें. मग राजाचे पक्षाचे गृ-
 हस्थ एके रात्रीस त्या वाटेनें आंत गेले; तेव्हां मा-
 र्तिमर आपलें संरक्षण करावयाचा उपाय नाही-
 सा झाल्यामुळें धरिला गेला. त्या वेळेस राणी
 आणि तो जवळजवळचे खोलींत होती. ती त्या-
 चें संरक्षण करवावया विषयीं पुष्कळ त्यां-
 जवळ बोलिली; आणि खणाली; माझे मा-
 र्तिमरास रुपा करून सोडून द्या; परंतु ते स-
 भासद तें ऐकेनात. सारांश तिणें बहुत वेळ लो-
 कांवर क्षमा केली नव्हती; त्याच रीतीनें तिज-

वरही त्याणीं केली नाही. तेव्हां पार्लमेंटा-
 च्या सभासमय होता. त्या सभेत त्यास बोला-
 वून आणिला नाही, किंवा त्याचे अपराधाविष-
 यां साक्षीही विचारिली नाही; आणि तत्क्षणीं-
 च त्याचा वध करावा असें ठरविलें. मग लंडु-
 न शहरा पासून सुमारे अर्ध कोशावर एल्-
 म्सू खणून ठिकाण आहे तेथें त्यास सुळी दि-
 ला; आणि त्याचें शरीर तेथेंच दोन दिवस ठेवि-
 लें. राणीचा अपराध वास्तवीक त्या पेक्षा अ-
 धिक; परंतु तिची प्रतिष्ठा आणि कुल हीं मोटीं
 होतीं, खणून तिला सोडिली. इतकें मात्र केलें
 कीं, तिला कशाची सत्ता नाहीशी करून रैझिं-
 गूस् किल्यावर ठेविली, आणि चरितार्था
 करितां ३००० पोंड वर्षास द्यावे असें ठरविलें.
 या कैदेतून पुढें ती कधीही मुक्त झाली नाही. रा-
 जा प्रतिवर्षी कांहींशा समारंभानें एकवेळ तिचा
 भेटीस जाई; तथापि तिला असें वाटे कीं, माझे सा-
 रिखी या पृथ्वींत दुःखी कोणी नाही. अशे दुः-
 खांत

स्वातंत्रिणें पंचवीस वर्षें घालविलीं. ही गोष्ट पाहून किमपि आश्चर्य वाटून ये; सर्व मनुष्यांनीं आपले आपाचीं फळे भोगावीं, असा ईश्वराचा संकेतच आहे.

• लोकांची प्रीति या पेक्षें अधिक संपादावी लागून, एडुर्ड राजा मोठा खटाव करून स्काटलंड देशांत गेला; तेव्हां हालिडौन डोंगराजवळ एक लढाई झाली; ती मध्यें सुमारे तीस हजार स्काट लोक मेले गेले. नंतर थोडेच दिवशीं त्याणें फ्रान्स देशाशीं ही युद्ध केलें. तो देश त्या वेळेस मोठ्ठे हलाखींत होता. तें वर्तमान असें. फिलिप दि फेअर राजाचे तीन मुलगे होते; त्याणीं आपले बायकांनीं व्यभिचार केला असा त्यांवर पार्लमेंटांत आरोप ठेविला; त्या मुलें त्यांस जन्मवर बंदींत ठेविल्या. मग फ्रान्स देशाचे राजपदावर लुइस चौटिन लागून झाला. त्याणें आपले बायकोस मारिली, आणि तिचे जार होते त्यांचे आंगावरचीं चाम-

डाँकाढून त्यांच्या वध केला. त्यास एकच सुलगी होती तो मेल्यानंतर त्याचे पाठ्या भाऊ फिलिप दि टोल त्या सुलीस एकीकडे ठेवून आपण राज्य विषयी सत्ता करूं लागला. सालिक्ला त्थपून राज्यनियम आहे, त्यांत असें आहे कीं, बायकोस राज्य करायाचा अधिकार नाही, तेणें करून तो आपणास सत्ता आहे असें त्थणत असे एडुर्ड राजाची आई फिलिप दि फेअर राजाची सुलगी, आणि शेवटचे तीन राजांची बहीण, या नात्यानें एडुर्ड राजाही त्या पदाविषयी आपणास अधिकार आहे त्थपून तंटा करूं लागला. हें करायाचे पूर्वी त्याणें तो उद्योग केला असतां बरा किंवा वाई-द ही मसलत पार्लमेंटास विचारिली. त्या सभेनें त्यास संमत दिलें; मग त्याणें प्लान्डर्स देशांतले लोकांशीं व्यापार कराया करितां लोकर पुष्कळ जमा केली; आणि बहुत सैन्य तसेच कितिएक मोठे सरदार बरोबर घेऊन तो तेथें निघोन

जाता झाला.

नंतर फ्रांडर्स देशाचे कांठावर पाण्या-
 वून रुढाई झाली. तीत इंग्लिश विजय पाव-
 ले. तेथे फ्रेंचाचे दोनशें तीस गलबतांचा ना-
 • श झाला; व तीस हजार खलाशी लोक, आणि
 दोन सरदार मेले गेले.

एडुर्ड राजा घेऊन पोहोचला, आणि
 त्याचें सैन्य सारे देशभर पसरून विध्वंस करूं
 लागले, ही बातमी फ्रेंचाचे दरबारांत समजून ते-
 थें मोठें भय उत्पन्न झालें. इंग्लिशांनी कान
 शहर घेऊन निर्दयपणानें लुटले, आणि पारि-
 स शहरा पर्यंत सर्व गांवांचें तसेंच केले. ते-
 कां फ्रेंच लोकांनी एडुर्ड राजाचें पुढें येणें हो-
 ऊं नये. या करितां नद्यांचे पूल पाडायाची यु-
 क्ति योजिली. तेकां फ्रान्स देशचें राज्य
 फिलिप राजा करीत असे; त्याणें ही शस्त्रांचें
 निवारण करायाविषयीं मयल चालविला. ए-
 डुर्ड राजा सोम नदी उतरून जाणार असें
 ; सेन न

समजून, त्याणें आपला एक गाडिमर डी
फे स्पणून सरदार होता, त्यास त्या नदीपाशीं
ठेविलें; आणि आपण एक लक्ष थोडे बरोबर
घेऊन इंग्लिशां बरोबर लढाई करून त्यास
गेला.

कांहीं वेळ पर्यंत दोनही सैन्यें एक मेकाचे
दृष्टीचे दृष्ट्यांत घेऊन राहिलीं होती; आणि
लढाईचा प्रारंभ केव्हां होईल याची उभयपक्षांनीं
वाटपहात होती. त्या वेळेस फ्रेंचांची फौज
एक लक्ष वीस हजार, आणि इंग्लिशांची ती-
स हजार होती. असें असतां ही लढाई करून जें
काय झाल्याचें असेल तें होऊ, असा एडुर्ड राजा-
चा निश्चय होता. तो क्रेसी खेड्याजवळ तळ
देऊन शत्रूंनीं प्रथम हल्ला करावा, याची स्वस्थपणें
वाटपहात बसला. त्याणें आपले फौजेचा तीन
दोळ्या केल्या. पहिले दोळीचा सरदार राजानें
आपले सुलास केले; दुसरे दोळीचे नर्थपटन
आणि आरंदल, एथील अर्लांस केले; आ-
णि

णि तिसरी दोळी रिकामी ठेविली, ती आपले हा-
ता खाली राखिली.

~~डकुडे~~ **फिलिप** राजा मोठ्या गर्वाने आ-
पली फौजे पुष्कळ जाणून निश्चिंत बसला होता,
युक्तीने उद्योग करावा ते सोडून, तो शत्रूस कसा
तरी लढायास लावावा हे इच्छित असे. त्यानेही
आपले फौजेचा तीन दोळ्या करून **इंग्लि-**
शांचे समोर चालविल्या. पहिलीं **जिनो-**
आ देशाचे तिरकमटे वाले पंधरावें होते. दुस-
रीं राजाचा भाऊ मुख्य होता, आणि तिसरीं
स्वतः राजाच होता.

संध्याकाळचा दिवस एक महार राहिला
होता त्या वेळेस, **फ्रेंच** राजाने आपले तिरक-
मटे वाल्यांस लढाई सुरू करायाचा हुकुम दि-
ला. परंतु ते पुष्कळ चालून आले त्या मुळें थ-
कून गेले होते; म्हणून त्याणीं विनंति केली कीं
आत्मी थोडासा विसांवा घेतों. **कौंटआले-**
नसान म्हणून **फ्रेंचाचा** सरदार होता,

त्यास

त्यास हें वर्तमान समजतांच तो घोड्यावर बसून आला; आणि त्यांस धिक्कारून बोलिला कीं, तु-
 ल्यां भ्याड आहां; उठा, आणि युद्धाचा साहस करा.
 ते ह्यांच मोठी एक पावसाची झड लागली, त्याणें
 त्यांचा धनुष्यांचा दोऱ्या शिथिल झाल्या; स्रणून
 त्यांस अगदीं हुशारी नाहीं अशी झाली. मग
 त्याणीं रडत रडत लढाई केली; तीणें करून श-
 त्रांचा किमपि नाश झाला नाहीं. इकडे इंग्लि-
 शानीं आपलीं धनुष्यें गंवसण्यांत ठेविली हो-
 तीं, आणि त्यांस मध्ये थोडेंसें ऊन सांपडलें तें ह्यां
 फ्रेंचांस भूल पडलीशीं झाली. स्रणून त्याणीं
 लक्ष्यें धरून मोठी दाट बाणाची वृष्टि केली, त्या
 सुळें जिनोर्ड्स लोकांत धांदल होऊन ते परम
 भयभीत झाले. त्यांची धांदल पाहून एडुर्ड राजा
 चा पुत्रानें आपली टोळी पुढें लढायास नेली. ते
 समयीं फ्रेंचांचे घोडे स्वारांच्या सरदार कौंट-

१ जिनोर्ड्स स्रणजे जिनो आदेशाचे राहणारे
 लोक. जिनो आदेशा युरोप खंडाचे दक्षिणभागी आहे.

आलेनसा

आलेनसान होता त्याणें इंग्लिशांचे स-
भोंवतीं घोडेस्वारांचा वेढा देऊन लढाई चालवि-
त होता. तेव्हां राजपुत्र लढाईत पुढें होता तें पा-
हून, ओस्तेल आणि नर्थपूटनाचे अले
त्याचे मदतीस धावून गेले. तो राजपुत्र जेथें
जाई तेथें विजयच चालून येतो असें दिसे.

त्याचे सभोंवतें बहुत सैन्य जमा झालें होतें. त्या-
चें तें शौर्य पाहून मोठमोठे त्यातारे थोडे विस्मि-
त झाले; आणि त्यांचे मनांत असें भय उत्प-
न्न झालें कीं, हा यांतोन कसा निभावेल ? त्या-
स केव्हांतरी एकादा अपाय होईल अशी भयशां-
का वाढून अर्लांनीं राजास एके जासुदा बरोव-
र सांगून पाठविलें कीं, आपले पुत्रास कांहीं
मदत पाठवून द्यावी. तो पर्यंत एडुर्ड राजा
एके पवनचक्कीवर उभा राहून स्वस्थपणें युद्धा-
ची मौज पहात होता; त्यास निरोप पोंचतांच
त्याणें किंचित् दुःख असें दाखवून पुसलें कीं,
तो मेला कीं आणून जीवंत आहे ? तो जीवंत

आहे असें समजल्यावर राजा त्या आसुदास बो-
 लिला, “अरे सरदार लोकांस माझा निरोप सां-
 ग कीं, मी कांहीं मदत पाठविणार नाहीं, असा
 चे दिवशीं जी प्रतिष्ठा मिळेल ती त्याची; त्याणें
 युद्धाविषयीं आपण योग्य आहे असें आज
 दाखवावें, आणि दुसऱ्या कोणाचे मदती वांचू-
 न विजय मिळवावा.” हे राजाचे शब्द राजपु-
 त्रास आणि त्याचे सोबत्यांस कळतांच त्यांस वि-
 शेष धीर आला. मग त्याणीं आवेशानें फ्रेंचां-
 चे घोडेस्वारांचर हल्ला केला; त्या वेळेस फ्रेंचां-
 चा परम शूर सरदार जो कौंटआलेनूसा-
 न तो पडला. तेव्हांपासून फ्रेंचांचा नाश
 द्यास प्रारंभ झाला; कारण त्यांचा सरदार
 मेल्यामुळे ते घाबरे होऊन पळू लागले. तेव्हां
 इंग्लिशानीं त्यांचे पाठीस लागून, त्यांस ज-
 से सांपडले तसे ठार मारिले. इंग्लिश अ-
 सा विध्वंस करीत असतां सूर्य अस्तास गेला;
 तेव्हां ते शत्रूंस सोडून देऊन मागे फिरले. इत-
 के

के थोड़े लोक मरून असा जय इंग्लिशोंस
 कधी प्राप्त झाला नकता. शत्रूंचे लोक पुष्कळ
 मेले. परंतु यांच्या एक इस्क्यर, तीन नेट,
 आणि खालचा पायरीचे कांहीं थोडे बहुत, इतके
 मेले. चालढाईत इंग्लिशानीं प्रथम चारतो-
 फा चालू केल्या अशी कथा सांगतात.

या विजया पासून दुसरें मोठें हित झालें.
 तें असें. एडुर्ड राजा जसा पराक्रमी तसाच शा-
 हणा असे. लष्णून पुढें फ्रान्स देशांत सहज
 जातां यावें या विषयीं कांहीं यत्न करायच्या नि-
 श्चय करिता झाला. या वेतानें त्याणें कालेड-
 स शहरास जाऊन वेढा घातला; त्या कित्यावरचा
 सरदार जुना अनुभवलेला होता, त्याचें नाव जान
 डी विएन; आणि त्यांत पुष्कळ सामान ही भर-
 लेलें होतें. असा हळूहळू उद्योग चालवून एडुर्ड
 राजानें तें काम सिद्धीस नेलें. त्या कित्यावरचे
 अधिकाऱ्यानें आपल्या कडून होईल तितका य-
 त्न केला; शहरांत जे कोणी रिकामे लोक होते ते

बाहेर काढून दिले; त्यांस एडुर्डानें ही थोरपणें
जायाची मोकळीक दिली. हे सर्व त्याचे चल
निष्कळ झाले. एडुर्डानें त्या शहरांत दुष्काळ
पाडून तें घ्यायाचे मसलतीनें वीस महिनें पर्यंत
वेढा घालून शेवटीं लोकांस धान्यादिकांच्या तोटा
पाडिला; आणि आपला मतलब सिद्धीस नेला.
त्या लोकांनीं इतके दिवस आग्रह धरिला त्याचें
कांहीं शासन करावें झणून, लोकांतून मुख्य सु-
ख्य सहा होते त्यांस मारावे असा त्याणें बेत के-
ला. ते आपले गळ्या भोंवती दोऱ्या बांधून मार
झणून त्याजबळ आले; त्या वेळेस, राणीनें म-
ध्यस्ती करून त्यांस वांचविलें.

या रीतीनें एडुर्ड राजा महाद्दीपांत जयमि-
ळवीत असतां, स्काट लोक, जांस सर्वदा लूट
आणि नाश करायची मोठी आवड असे, त्याणीं
ही संधी साधून पुष्कळ सैन्य जमा करून इंग्लं-
ड देशाचे कांठावर हल्ला केला. त्यांच्या राजा
डेविड ब्रूस, तोही त्यांचे बरोबर आला होता.

तशा

तशा प्रसंगीं अकस्मात् तो त्या लोकांच्या दंगा पा-
 हून इंग्लिश चकित झाले; परंतु त्यांस किमपि
 भाति नव्हती नाहीं. एडुर्ड राजाचे मागे इंग्लंड
 डांतील खबरदारी त्याचा सुलगा लयोनल
 स्प्रून होता त्यास सांगितली होती. तो फार
 लहान स्प्रून त्याचानें युद्धाचें काम होईना; प-
 रंतु राजा विजयी होत चालिला तें पाहून बाय-
 कांस देखील दुशारी बघली. राजाची बायको
 फिलिपा स्प्रून होती, तिणें युद्धांतलें आधिप-
 त्य स्वतां करून शत्रूंचा पराजय करायच्या निश्च-
 य केला. मग ती लार्डपर्सी नामें गृहस्थ हो-
 ता, त्याला आपले हाताखालच्या सरदार करून
 युद्धास गेली. तिची आणि स्काच लोकांची
 दरहम शहराजवळ नेविलस्क्रास या ना-
 वाचें ठिकाण आहे तेथें गांठ पडली; आणि लढा-
 ईचा आरंभ झाला. स्काच लोकांचा राजा लढा-
 ईविषयीं फार उतावीळ होता या करितां, त्यास
 असें वाटलें होतें कीं, इंग्लिशांचे फौजेस कां-

हीं बंदोबस्त नाहीं; आणि त्यांत मुख्य बायको आहे; या करितां मी यांचा सहज पराजय करीन. परंतु तो ठकला गेला. त्याची फौज सगळी लढाई सोडून पळाली; पंधरा हजार लोक मेले; मग इंग्लिशानी त्यास आणि त्याचे बहुत नैट सरदार यांस धरून मोठ्या उत्साहानें लंडन शहरास नेले.

त्या नंतर लवकरच पाइटियर्स शहराजवळ ब्लाक्झिन्सानें विजय मेळविला. त्यांत फ्रान्स देशाचा राजा जान, यास धरून उत्साह करून पुष्कळ लोक पाहताहेत अशा समारंभानें लंडन शहरास नेला. एके दरबारांत दोन राजे एकदांच कैदेत पडले हें लोकांस प्रतिष्ठित कर्म वाटलें; परंतु या पासून नुसता कीर्तीचा मात्र लाभ झाला. इतक्या युद्ध संकटांत प

१ ब्लाक्झिन्स सणजे काळा राजपुत्र हें एडुर्ड राजाचे लोकाचें नाव. तो काळें कवच धारण करी या मुळें त्यास हें नाव पडलें होतें.

डून; तसेंच, लढाईची सिद्धता कराया करितां पुष्कळ स्वर्थ करून जें काय मिळविलें तें सगळें न फळत हळूहळू गेलें; इतकेंच माव कीं पराजय झाला नाही.

• **इंग्लिशांनी** बहुत दिवस युद्धांत फौजेचा पुरावा केला; शेवटीं लढाईंत नवी फौज पाठवायाचें त्यांस सामर्थ्य राहिलें नाहीं. तिकडे फ्रान्स देशाचा राजा कैदेत होता तो सेवाय शहरांत मृत्यु पावला. तेव्हां त्याचे स्थानीं त्याचा पुत्र **चार्लिस** राज्य करूं लागला. तो मुद्दाम समोरासमोर लढाईचा प्रसंग चुकवीत असे. त्याणें असें मनांत आणून ठेविलें होतें कीं, आपले देशांत पुष्कळ किंहे आहेत; मग **इंग्लिशांनी** तेथें उगीच आपलें बळ स्वरुधलें तर काय चिंता? या रीतीनें त्याणें अगदीं उद्योग सोडून दिला पाहून, **इंग्लिश** उगीच श्रम करितां करितां थकून गेले. तें पाहून त्या **चार्लिस** राजानें जीं ठिकाणें त्याच्याने राखविणार ना-

हीं अशीं होतीं त्यांवर जाऊन हल्ला केला. पहिल्यानें त्याणें पांथिउ शहर घेतलें; आबिल शहरांतले लोकांनी तर त्यास दरवाजे उघडून आत घेतला; सेंटवाल्या, रु, आणि क्रोताय, या शहराच्या लोकांनीही तसेंच केलें. मग थोडकेच काळांत सर्व देश त्याचे स्वाधीन झाला. याच रीतीनें त्याचे सरदारानीं राज्याचे दक्षिणेकडचे भाग घेतले; तेव्हां राजपुत्र इंग्लंडांतून पुरावा घेत नाहीं, आणि जिकडे तिकडे धांदल झाली आहे, असें पाहून स्वदेशीं जाता झाला. तो गेला तेणें करून फ्रान्स देशचे दक्षिणेकडेस अधिक गडबड झाली.

पुढें राजपुत्र मरण पावला; तेणें करून असें शोभायमान राज्य अतिविशोभित पडलें. तो शूर तसाच गुणी पुरुष शेंचाळिसावे वर्षीं मरण पावला. त्याचीं मागें निर्दोष कीर्ति राहिली; आणि त्याचे मरणें करून जें लोकांस दुःख झालें, तें काळें करूनही जायास संकट पडलें.

पुन्हा

पुत्रासाठीं एडुर्ड राजास तर अतिशय-
 च दुःख झालें; तें मनांतून जायासाठीं त्याणें
 बहुत यत्न केले. त्याणें राज्यभार आणि सर्व
 कामें सोडून दिलीं. तेव्हां त्याचें राज्य दुष्टमंत्री
 लुटूं लागले. असें अविचाराचें फळ आल्यावर
 तो फार दिवस वांचला नाही. पुत्र मेळ्यावर तो
 एक वर्षांनं. सरे प्रांतांत शीन शहरीं सन १३७७
 चे वर्षांत मरण पावला. पूर्वीं जे त्या पासून ब-
 क्षीस मिळवून द्रव्यवान् झाले होते, त्या सुद्धां
 सर्व सरदार लोकांनीं त्यास शेवटीं सोडून दिला
 त्याणें एकाबन्ध वर्षें राज्य केलें; आणि तो मेला
 त्या वेळेस त्याचे बयास पांसष्ट वर्षें होती. तो रा-
 जा असा होऊन गेला कीं, लोकांनीं त्यावर प्रीति
 करावी; आणि त्यास पाहून अधिक आश्चर्य पा-
 वावें; तसेंच त्या साठीं दुःखी जावें, आणि त्याची
 स्तुतिही करावी.

याच राज्यांत ग्योर्टर पदवीची उत्प-

१ शुद्धादिकांत जे पुरुष पराक्रम करितो, त्यांस

मी फौजेचा पुरावा करावा लागत असे, त्या-
 पूर्ण उत्तरोत्तर लोक विशेष आंतून कुरकुरत. जिक-
 डून तिकडून शत्रूस संभाळाया करितां लढाऊ गं-
 लवतें ठेविलीं होती, त्यांस बहुत खर्च लागे; आ-
 णि राज्यांत उधळपटी चालत असे; या कारणांमुळे
 जामदारखाना केवळ रिकामा झाला होता. त्यां-
 त कांहीं भर पडावी त्या पूर्ण पार्लमेंटानें अशी
 आज्ञा केली कीं, पंधरा वर्षांचे व्यावर जेवढीं म-
 नुष्ये आहेत तितक्यानीं तीन ग्रोट्टे द्यावे. या-
 चे पूर्वींच लोक संतापले होते; आणि तो कर मा-
 तबर गरीब यांस सारखाच द्यावा लागतो, अ-
 से पाहून गरीब जा प्रजा होत्या, त्यांचा क्रोधानि
 फारच प्रदीप्त झाला. त्यांचा प्रारंभ एसेक्स
 प्रांतांत झाला. तो असा. त्या प्रांतांत
 कोणी मुद्दाम अशी बातमी उठविली कीं, सर-

१ चार पेनीचे वजनाचा तुकडा. हीं सर्व इंग्रजी
 मानें शिक्षामाला पुस्तकाचे प्रथम भागांत पहा-
 वीं.

कार

कार गरीब लोकांस पीडा करणार, त्यांचीं धरें जाळणार, आणि शेते लुटणार आहे. त्या लोकांस मथम एके लोहारानें युद्धास प्रवृत्त केले; त्याचें नाव वाटटैलर असें प्रसिद्ध आहे. तो एके दिवशीं आपले घरीं काम करीत बसला होता; इतक्यांत, ते सरकार च्याकर पैका जमा करणारे तेथे गेले; आणि त्याचे मुलीचा पैका मागूं लागले. तेव्हां तो बोलिला कीं, माझे मुलगीस कायद्यांत लिहिलीं आहेत तितकीं वर्षे नाहींत. तें ऐकून त्यातून एके अमलदारानें आग्रह धरिला कीं, ही चांगली मोठी बायको आहे; आणि तो या गोष्टीचा पुरावा कांहीं लाजिरवाणें कर्म करून करूं लागला. तें पाहून लोहारास भारी आवेश आला; आणि त्याणें त्या पुरुषास आपले घणाचा एक तडाखा देऊन ठार मारून टाकिलें. त्या वेळीं लोक वाटेनें जात होते त्याणीं तें पाहून त्याचे धैर्याची स्तुति केली; आणि सर्वांनी त्यास सहाय होऊन युद्ध करावाचा निश्चय केला. त्यास लोकांनीं आपला मुख्य केला. मग त्या ए-

कव झालेले लोकांनीं बहुत धुंदाई केली; सर्व जवळ-
 चे मांतांतले लोक सुद्धास सिद्ध झाले; आणि जेथे
 ते गेले तेथे त्याणीं लुटलें आणि जाळिलें. धन्या-
 पासून जीं पूर्वी दुःखें सोसिलीं होतीं त्यांच्या त्याणीं
 या रीतीनें सूड उगवला. सर्व लोकांची राजावर
 इतराजी झाली होती स्पृणून, जसें जसें तें बंड रा-
 जधानी जवळ येत आलिलें, तसे तसे त्यांस नवे
 लोक घेऊन पुष्कळ मिळों लागले. तो क्रोधाग्नि
 मग केंत, हरीफोर्ड, सरे, सफक, नार्फक,
 केंब्रिज, लिंकन या मांतांत पेटूं लागला. ते
 ब्लाकहीथ मैदाना जवळ आले तेव्हां, त्यांची मं-
 डळी एक लाख जमली. त्यांतील एके टोळीचा स-
 रदास वाटटैलर होता; तो आपले लोक घेऊन
 स्मिथ्फील्डांत गेला; तेथें त्याची आणि रा-
 जाची भेट झाली. राजानें त्याशीं कांहीं खलबत क-
 राया करितां त्यास बोलावयास पाठविलें. त्यास क-
 ळविलें कीं, तुझीं भेटलेत स्पृणजे तुमचीं काय सं-
 कटें आहेत तीं ऐकून आम्ही दूर करूं. टैलरा-
 ने

नें आपल्या लोकांस सांगितलें कीं, मी खूण करीं
पर्यंत तुझी उगीच दूर असावें. असें सांगून तो मोठा
धीर करून राजाचे स्वारींत जाऊन राजाशीं स्वल्-
बत करूं लागला. त्या वेळेस जें त्याणें अविचारा-
नें पुष्कळ मागणें केलें, त्याची सर्व ग्रंथकार निं-
दा करितात; परंतु तें सर्व योग्य होतें. तें असें.
जितके सेवक आहेत तितक्यांस मुक्त करावे;
सर्व जमीनीवर गरीब आणि मातबर यांचा अ-
धिकार समान असावा; आणि सांप्रत जें रा-
ज्यांत बंड झालें त्याची क्षमा करावी. तो राजा-
शीं बोलते वेळेस मध्ये मध्ये डौलानें आपली त-
रवार वर उचली; तें पाहून विलियम वालव-
र्थ, लंडन शहरचा मेयर राजाजवळ होता
त्यास फार राग आला; मग त्याणें राजाचें काय
होईल हा कांहीं विचार न करितां, त्या टेलरावर

१ प्रांतांत एके मोठे गावांत सरकारचे अंमलदार अ-
सतात; त्यांतील माजिस्ट्रेट सणजे फौजदारीचें काम
वाहणाराचें नांव मेयर.

आपले

आपले हातीं आयुध होते तें मारिलें; इतक्यांत
 राजाचे एके नैदानें उठून तरवारीनें त्याचा वध के-
 ला. त्या बंडवाल्यानीं आपला मुख्य प्रडला पा-
 हून लागलाच राजाच्या सूड उगवायाच्या यत्ना-
 रंभिला; आणि आपलीं धनुष्यें नमविलीं. त्या
 वेळेस रिचर्ड राजाचें वय सोळा वर्षांचें नसतां-
 ही तो मोठ्या धीशानें घोड्यावर बसून त्या बंडवा-
 ल्यांजवळ गेला, आणि स्थिर मनानें बोलिला; “
 हे माझे प्रजाहो! तुम्ही आपले राजाचा वध करूं
 इच्छिता कीं काय ? तुमच्या मुख्य मेला या साठीं
 तुम्हास वाईट वाटलें असेल, तर काहीं चिंता करूं
 नका, मी स्वतः सरदार होतो; मला युद्ध कराया-
 ची मोकळीक द्या, अणजे तुमचे मनांत आहे तें
 सर्व तुम्हास प्राप्त होईल.” हें ऐकून ते भ्यालेले लो-
 क तत्क्षणींच आपला उद्योग सोडिते झाले. ते यु-
 द्धा करितां राजाचा मागून गेले; त्याणें त्यांस पूर्वीं
 जसा नियम करून दिला होता तसा करून दिला;
 परंतु पुढें तो पार्लमेंटांत खोटा ठरवून रद्द के-
 ला.

ला.

त्या काळ पर्यंत राजा आपले दरवाऱ्यांचे आज्ञे प्रमाणे वर्तत असे; आणि ते त्याची सत्ता अगदीं कमी करा यास यत्न करीत असत. परंतु त्यानें ईस्तेरा नंतर सर्व कारभारी लोकांची मोठी सभा करून विचारिलें कीं, मला वय किती आहे ? तें ऐकून सर्वांस आश्चर्य वाटलें. तेव्हा आपलें वय बावीस वर्षे आहे, असें कळल्यावर तो बोळिला कीं, तर आतां दुसऱ्याचे साहाया वांचून स्वतः राज्य करा याचा माझा समय झाला. माझा गरीब प्राजां सही जितकी सत्ता आहे तितकी मला नसावी याचें कारण काहीं मला दिसत नाहीं. असें बोलून त्यानें अधिकार स्वाधीन करून घेतला खरा; परंतु जा गुणानीं लोकांची आपलेवर सतत प्रीति राहत्ये, ते त्या मध्ये नक्षते असें पुढें लवकरच कळूं आलें. तें असें. त्यास विषयोपभोगा-

१ ईस्तेर सणून सणाचा दिवस एप्रिल महिन्यांत येतो.

ची

३८९ ची आणि दंभाची आवड असे; तो हलके लोकां-
 शीं स्नेह ठेवी, आणि आपलें सामर्थ्य तशींच नी-
 ति यांची लोकांचे मनांत जरब बसावी असें त्या-
 चें भाषण नसे. अशे गुणानीं अगोदरच राज्यां-
 त त्या विषयींतिरस्काराच्या उद्भव झाला होता; त-
 शांत त्याणें ग्लोसेस्तराचे ड्युकास कांहीं
 आरोप ठेवून कालेइस शहरांत पाठविला;
 आणि तेथें बंदींत ठेवून मारविला. हें आणि कि-
 तिएक दुसरीं दुष्ट कर्मे केलीं, तेणें करून तो ति-
 रस्कार वृद्धि पावला.

राजानें कितिएक आपले मित्रांस एकाए-
 कींच मोठ्या पदास चढविलें तेणें करूनही लोकां-
 स राजाच्या अधिक कंटाळा आला. अशा आच-
 रणानीं लोकांची आपलेवर इतराजी करून घ्या-
 वी असा त्याच्या दृढ निश्चय दिसत होता खरा;
 परंतु तो पदच्युत होण्याचें कारण सहज घडोन
 आलें. तें असें. हरीफोर्डाचे ड्युकानें, ना-
 र्फोर्काचे ड्युकावर पार्लमेंटांत असा आ-
 रोप

रोप ठेविला कीं, तो राजाशां, एकांतीं बोलत असतां कांहीं धडाईचे शब्द बोलिला. नाफो-कानें ती गोष्ट खोटी असें खटलें; आणि हरीफोर्डी बरोबर अशी प्रतिज्ञा केली कीं, तूं आणि आपण लढाई खेळूं त्मणजे माझे हातून तें कर्म घडलें नाहीं हा निश्चय होईल. सर्व लाडोनीं त्यास संमती दिली. मग ती लढाई कोठे आणि केव्हां कांवी तें ठरविलें; आणि सर्व लोक ती केव्हां होईल याची वाट पाहूं लागले. शेवटीं तो लढाईचा दिवस आला, तेव्हां त्या दोघांनीं युद्धाचा प्रारंभ केला; इतक्यांत राजानें तेंथें जाऊन तें बंद केलें; आणि त्या दोघांसही राज्यांतून निघोन जावें त्मणून आज्ञा केली. नाफो-काचे ड्युकास जन्मपर्यंत बाहेर रहावें त्मणून काढून दिला; आणि हरीफोर्डीस दहा वर्षे पर्यंत रहायाची ठेप सांगितली. असा एकानें कांहींच अपराध केला नसतां, आणि दुसऱ्याचे अन्यायाचा पुरावा नहोता, राजानें दोघां

दोघां करविणेंही देश त्याग करविला. ही आपली निष्कारण अवस्था झाली पाहून नार्फोकास परम क्लेश वाटून तो वेनिस शहरास निघोन गेला; आणि कांहीं दिवशीं फार दुःख झाल्यामुळे मृत्यु पावला. त्या मसंगी हरीफोर्डानें विशेष विचारीपणानें वर्तणूक केली; तें पाहून राजा खुश झाला; आणि त्यास दाहा वर्षांची ठेप केली होती ती चार वर्षांवर आणिली. राजानें त्यास सनद करून दिली; ती अशी कीं, तो बाहेर असतां जें त्याचे वारशास येईल तें त्याणें भोगावें. परंतु पुढें लवकरच त्याचा बाप लांकास्तराचा ड्युक मेला, तेव्हां राजानें ती सनद फिर विली, आणि त्याची संपत्ति सरकारांत घेतली.

अशीं बहुत वेळ राजापासून दुःखें पावून, शेवटीं हरीफोर्डाने मनांत राजाविषयीं फार वास उत्पन्न झाला; त्याणें तो तंव पर्यंत सोसिला; परंतु त्या समयीं अतिशय संतापून तो

तो त्या राजास पदच्युत करायाचा विचार करिता झाला. तो शांत, सावध, आणि दृढ मनाचा होता; त्यापून तें काम करायास त्याचे सारिखें दुसरे कोणास सामर्थ्य नव्हतें. लिथुनिया देशचे नास्तिकांशीं लढाई झाली त्या वेळेस त्याणें मोठा शूरपणा प्रगट केला होता; तो भक्तिमानू आणि पराक्रमी असे; आंतोन दुःखें सोसून सोसून त्यास आवेश आला होता; आणि त्या जबळ आपला बेत सिद्धीस न्याया जोगी संपत्ति आणि सहायही होते. मग तो इतकीच वाट पहात होता कीं, राजानें कोठे तरी बाहेर जावें, आणि आपण धुंदाई सुरू करावी. अशांत राजा अचलेंडांत गेला ती त्यास संधिसापडली.

तेव्हां तो साठ लोक बराबर घेऊन नांतूझ शहरीं धाकटे तारवांत बसला; आणि इंग्लंडांत प्रांतांतले रेवनूस्पर गावांत आ-

लिथुनिया हें सांप्रतचे पोलंड देशाचे एक भागाचें नाव.

आ.

ला. नर्थवर्लेडाच्या अर्लही फार दिवस राजाशी वांकडा होता; तो आणि तसाच त्याचा पुत्र हेनरीपर्सि जाचें शौर्य करून हाट्स्पर असें नाव पडलें होतें, ते दोघे आपलीं सैन्ये घेऊन त्यास मिळाले. त्यानंतर त्याचे आश्रयास बहुत लोक येऊन राहूं लागले. अशी थोडे दिवसांनी त्याची फौज साठ हजार जमली.

असें इंग्लंडांत वर्तमान असतां, राजा रिचर्ड अयर्लंडांत सुखानें वास करित होता. आपले राज्यांत बंड झालें ही बातमी त्यास बारा उलटा होता या मुळें पाऊण महिना पर्यंत कळली नाहीं; म्हणून तो निर्धोस्तपणानें बीस हजार फौजेनिशीं मिल्फोर्ड बंदरीं आला. तेव्हां त्याणें पाहिलें कीं, आपण क्रोध संतप्त लोकांमध्ये येऊन पडलों; या मध्ये एकही असा नाहीं कीं, जाबर विश्वास ठेविला असतां चिंता नाहीं. या राजाच्या उदयकाळान जाणीं त्या करविणें पुकळ पातकें मात्र करविलीं असे जे पुरुष होते

होते, तेही त्या वेळेस त्यास सोडून गेले. त्या ज-
 वळ जी कांहीं थोडी फौज होती, तीही त्या कडून
 निघोन जाऊं लागली; असें होतां होतां, शेवटीं
 त्याणें पाहिलें तों सहा हजार मात्र फौज जवळ रा-
 हिली. तेझां शत्रूंंस शरण गेल्यावांचून दुसरा उपा-
 य नाही असें पाहून, रिचर्ड राजानें हरिफो-
 र्डास सांगून पाठविलें कीं, तुमची मर्जी जशी
 असेल तसें करायास मी सिद्ध आहे; आणि तु-
 मचें माझे कांहीं बोलणें झावें अशी माझी परम
 उत्कंठा आहे. हरिफोर्डानें तें मान्य करून
 निरोप पाठविला कीं, चेस्टर शहरा पासून द-
 हा मेलांवर किल्ला आहे तेथें तुम्हीं यावे तब-
 णजे तुम्ही आली बोलूं. दुसरे दिवशीं आपण
 सर्व सैन्य घेऊन तेथें गेला. त्याचा पूर्व दिवशींच
 नर्थबर्लंडाचा इयुक, रिचर्ड राजास ते-
 थें घेऊन गेला होता. हरिफोर्ड येतो असें भिं-
 तीवरून पहातांच राजा खालीं जाऊन त्यास
 सामोरा गेला. तेझां हरिफोर्डानें कवच आ-
 गावर

गावर धारण केलें होतें तसाच तो आंत गेला. त्या गरीब राजाचा मान इतका मात्र रक्षिला की, डोक्यावर कांहीं घातलें नाहीं. असें असतां, रिचर्ड राजानें त्याची मोठे आदरानें भेट घेतली; आणि भाषण केलें कीं, आपण उत्तम समर्थी आहां. हा त्या राजाचा स्वभाव मोठाच मत्कारिक होता. तें पाहून हरिफोर्ड नम्र होऊन शांतपणें खणाला "हे राजाधिराज ! तुझी सांगीतलें होतें, त्या पक्षें मी अमळसा लवकर आलों; याचें कारण; मी असें ऐकिलें कीं, एकवीस वर्षे पर्यंत तुझी अविचार पूर्वक राज्य केलें. अशा गुणानीं लोक तुझावर बहुत असंतुष्ट आहेत; परंतु ईश्वराचे इच्छेस आलें असतां या सुटें तरी चांगलें राज्य करायास मी तुझास सहाय होईन." या भाषणावर राजानें उत्तर

१ आपले पक्षें जो मोठा असेल त्याजवर उघडे डोक्यानें जाणें हा त्याचा मान; अशी धिळयती जोकांत भाव आहे.

दिली

दिछे की " दहा, ही गोष्ट तुमचा मर्जीस आ-
ली, तस्मात् मलाही आवडली "

तें हरिफोर्डानें सगर्व उत्तर ऐकून
रिचर्डे राजास दुःख झालें इतकेंच नाही. पु-
ढें त्या पेक्षा त्यास विशेष दुःखाची कारणें घड-
लीं. तीं अशीं. हरिफोर्डे, राजाचे सेवकांतून
एकाशीं कांहीं शब्द बोलिला; आणि त्यास त्या-
णें जुकुम केला कीं, राजाचे पागेंतलीं घोडीं बा-
हेर आणा. त्याणें दोन भिकारी तडें त्याजवळ
नेलीं. त्यांतून एकावर रिचर्डोस बसविला,
आणि दुसऱ्यावर राजाची स्नेही जो सालसबरी-
चा अर्ले त्यास अशी राजाची स्वारी चेस्त-
रास नेली. वाटेनें बहुत लोक बरोबर होते; आ-
णि करण्याच्या ध्वनि मोठा होत होता. ही राजा-
ची फजीती पाहून लोकांचे मनोब किमपि दया
आली नाही. या समारंभानें त्यास गांवोगांव
हिंडविला. त्या वेळेस सर्व लोकांनीं त्याची निं-
दा आणि त्याचे शत्रूची स्तुति केली. आमचा
कल्याण.

कल्याण कर्ता असा जो लांकास्तराच्या इयुक्त
तो बहुत काळ पर्यंत वांचो ! असा घोष होऊं ला-
गला. या रीतीने पुनःपुनः त्याची फजीती करून
शेवटीं त्यास कित्याबर बंदीत ठेविला. असी
निरुद्ध दशा पावल्यामुळे त्याची राजसंपत्ति आणि
राजाभिमान याणींच त्या हतदैव राजास सोडू-
न दिला असें नाहीं; जसा त्याच्या अवस्थाभेद
झाला तशी त्याची बुद्धिही खचली. मग त्या-
चा शत्रूनीं असा राजीनामा केला, कीं मी राज्य
करायास अयोग्य, खणून राज्य सोडून दिलें
असे. त्यावर त्याची सही घ्यायास संकट पड-
लें नाहीं. तें झाल्यावर हरिफोर्ड आपणास
राज्य असावें असें इच्छा लागला; परंतु आपला अ-
धिकार पायाशुद्ध कावा खणून, त्याणें पार्लमेंटा-
ची संमति घेतली. नंतर रिचर्ड राजाचें अ-
पराधपत्र केलें, त्यांत तेहेतीस कलमें लिहितीं;
त्यावरून त्यास न्यायानें पदच्युत केला, आणि
चतुर्थहेनरी असें नाव ठेवून हरिफोर्डस रा-

जा केला. चार्क आणि लांकास्तर या दोन संस्थानांत असा तेंदा प्रथम उत्पन्न झाला, तेणेंकरून पुढें कितें एक वर्षे पर्यंत राज्यांत रक्तें पडलीं; आणि शेवटीं राज्य व्यवस्था स्थिर झाली.

असा राजा रिचर्ड पदच्युत झाल्यावर नर्थबर्लेडाचे अर्लीनें, लार्डीचे सभेंत प्रश्न करायाचा उपक्रम केला कीं, रिचर्ड राजास पुढें कोणत्या रीतीनें ठेवावें याचा काय विचार ? त्यावर त्याणीं उत्तर दिलें कीं, त्यास एका वे चांगलें ठिकाणीं कैदेत ठेवावा, कीं जेथें त्याचे मैत्र आणि साथी यांचा प्रवेश द्यावायाचा नाही. असा पुष्कळ बंदोबस्त केला; परंतु तो जीवंत होता तो पर्यंत हेनरीस सुख झालें नाहीं. पुढें काहीं दिवसांनीं राज्यांत बंडें आणि दंगे होऊं लागले; तेहां हेनरी, रिचर्डचे मृत्यु करितां उद्योग करूं लागला. त्याणें त्यावर एक सारेकरी घातला; तो बरोबर आठ आसामी घेऊन हतभाग्य रिचर्ड, पाम्फेट कि-
ल्यांत.

त्यांत जा ठिकाणीं होता तेथे एका एकी मेली.
 त्यास पाहून त्याणें जाणिलें कीं यांच्या वेत मा-
 झा जीव घ्यावा आहो. कोणत्या तरी उपाया-
 ने तो चुकवावा अशा निश्चयानें त्याणें त्यांतू-
 न एकाचा हातांतलें हत्यार काढून घेतलें, आ-
 णि तेणें करून चवघांस मारून आयले पायांज-
 वळ पाडिले; परंतु शेवटीं त्याणीं एक वार करू-
 न त्याचा जीव घेतला. कितिएक ग्रंथकार रघ-
 णतात कीं तो बंदीतच असून अन्यासाठीं मेली.
 अशी गोष्ट त्याचे वयाचे चवतिसावे वर्षीं घ-
 डली. त्याणें राज्य तेवीस वर्षे केलें. त्याचीं
 कर्मे चाईट खरीं; परंतु अन्यायापेक्षां त्यास शासन
 फार घडलें; आणि त्याणें दुःखें भोगिलीं तेणें करू-
 नच शेवटीं बहुत लोक त्याचे कुटुंबास आणि प-
 क्षास अनुकूल झाले. त्याणें फार पवित्र कर्मे केलीं
 असतीं तरीही तसें होतें नाहीं. त्यास धर्म स्वीका-
 रून किंवा दुसरे कोणते रीतीची कांहींच संततिझा-
 ली नाहीं.

(२३३)

प्रकरण १६

चतुर्थ हेनरी राजाची कथा

सन १३९९ पासून १४१२ पर्यंत



अपहारकाचें सिंहासन त्याणजे कांट्यांची
शेज, ही गोष्ट हेनरी राजास लवकर समजली.
तो राज्य करूं लागल्यावर पार्लमेंटाचे पहिले-
च सेशनानंत सभासदांच्या त्या विषयीं द्वेष बा-
हेर फुटला. असे प्रथमचे बरेबडे त्याचे व्यवस्थि-
तपणासुद्धें मोडले गेले खरे; परंतु नर्थबलंडा-
चा अलॉनें जो केला तो मोठा बळकट झाला.
तो होण्याचें सूद्ध असें. इंग्लिश आणि स्का-
च या मध्ये लहानशी एक लढाई झाली; तींत
डौग्लासाचा अर्ल आर्चबाल्ड, आ-
णि दुसरे कितिएक मोठे स्काच लोक नर्थब-
लंडाचे

लंडाचे अर्लीनें धरून आन्धिक कित्या-
 सनेले. ही बातमी राजा हेनरीस समजतांच,
 त्याणें अर्लीस सांगून पाठविलें कीं, स्काच
 लोकांशीं तह करायाचे वेळेस कांहीं अधिक मा-
 गणें केलें पाहिजे; खणून तुझाहातीं सांपडले .
 आहेत त्यांस तसेच कैदेत ठेवायाची माझी इच्छा
 आहे; या साठीं तूं त्यांस पैका घेऊन सोडून को-
 या निरोपाचा नर्थबलंडाचे अर्लीनें धि-
 क्षार केला; कारण, त्या काळचे युद्ध नीती प्रमा-
 णें तो जांस लढाईत धरील त्यांस पैका घेऊन सो-
 डून घायाचा त्यास अधिकार होता; आणि त्या-
 चा मनांत होतें कीं, निर्भयपणा आणि राज्य हें
 राजावर आपलें ऋण आहे. हा अपराध मनांत
 धरून त्याणें राजास पदभ्रष्ट करायाचा उद्योग
 आरंभिला, जाणें राज्य मिळाल्यास मुख्यत्वे सां-
 हित्यही त्यांचे केलें होतें. मग त्याणें स्काच
 आणि वेल्श या लोकांची सेना एकत्र मिळवू-
 न माटिमर खणून पुरुष होता, त्यास राज्य
 द्यायचे

याचाचे उद्योगास सहाय द्यावे असा एक कावा के-
 ला. सर्व तयारी झाली; परंतु तो अर्ले, बेरिक
 शहरांत दुखण्यांत पडला, म्हणून त्याचाने फौ-
 जबरोबर आववेनां असें झालें. ही गोष्ट त्यास
 फार वाईट वाटली; परंतु त्याचा पुत्र हेनरी-
 पर्सी, हाट्स्पर या मतिष्ठानावाचा त्या सैन्यांत होता, त्याणें बाप नकता म्हणोन कांहीं
 न्यून पडूं दिलें नाहीं. ग्लेडर म्हणून एक वे-
 ल्श सरदार त्या पूर्वी कांहीं दिवस बंदींतून
 सुटला होता, तो आपली फौज घेऊन आप्मां-
 तापर्यंत पोहोचला; त्यास जाऊन मिळायाक-
 रितां तो पर्सी आपली फौज घेऊन शुस्ब-
 री जवळ गेला. तीं दोन सैन्ये एकत्र झाल्यावर
 त्याणीं राजापासून आपणावर झालेले जुलु-
 माचा मोठा विस्तार लिहून नसिद केला. या
 बंडाचें वर्तमान ऐकून हेनरी मोठा विस्मित
 झाला; परंतु त्या काळीं देव त्यास अनुकूल हो-
 तें. त्या जवळ थोडीशी फौज तयार होती, ती
 घेऊन

येऊन स्काच लोकांशीं लढाई करायाच्या त्या-
णें निश्चय केला; आणि त्या बंडवाल्यांशीं युद्ध क-
रावें स्पणून तो त्वरेने श्रूसवरीस नियोन गे-
ला.

तीं दोन सैन्यें जवळ जवळ आलीं तेव्हां,
आप आपले पक्षास सुशोभितपणा दाखवाया
करितां सल्ला करून तंटा मोडावा अशी उभयप-
क्षांची इच्छा दिसली; परंतु मागणीं करून ठराव
होऊं लागला तेव्हां तहाचें तंट्यावर गेलें; आणि
परस्परांची भर्त्सना करण्यास मारंभ झाला.
एक पक्षां बंडेपणा आणि अनुपकरिता; तशीच
दुसरेकडे अपहारकता, आणि औदत्य होतें; स्प-
णून परस्परांची निंदा करूं लागले. एक एकाचे
सैन्यांत फौज सुमारे बारबारा हजार होती; आ-
णि त्या दोहों मध्ये इषही फार वाढला होता. मणी
युद्धाच्या मारंभ झाला, त्या मध्ये उभयपक्षांचे
सरदारांनीं मोठ्या शौर्यानें बंदोबस्त राखिला;
जेथें लढाई दाट होई तेथें हेनरी आहे असें
दिसे

दिसे; आणि जो पुढें फ्रान्स् देश घेऊन विख्या-
त झाला असा त्याच्या पुत्र, तोही त्याचे जवळ अ-
सून युद्ध करी. त्याचे तोंडावर एक बाण लागला,
तरी त्याणें युद्ध न सोडितां बहुत पराक्रम केला.
तिकडे हाट्स्परानें ही बहुत संग्रामांत जी
कीर्ति संपादिली होती ती गमाविली नाहीं. रा-
जा कसा तरी हातीं यावा या विषयीं त्याणें फा-
र प्रयत्न केला. शेवटीं कोणी नकळत त्यावर
बाण मारून त्यास मारिलें; तेव्हां युद्ध समाप्ती-
स गेले; आणि हेनरी राजाचें दैव पुनः एक वे-
ळ फळलें. त्या दिवशीं सुमारे दोन हजार तीन-
शें प्रतिष्ठित गृहस्थ मेले, आणि दुसरे लहान
सहा हजार पडले; त्यांतून दोन तृतीयांश हाट्-
स्पराचे सैन्यांतले; अशी कथा सांगतात.

असें भयंकर कर्म चालिलें असतां, न-
र्थबर्लेड दुखण्यांतून बरा होऊन कांहीं फौ-
ज घेऊन बंडवाल्यांचे मदतीस जात होता; ते-
व्हां त्याणें वाटेनें आपला मुलगा आणि भाऊ
यांची

यांची विपत्ति श्रवण केली. त्या वेळेस विजयें क-
 रुन, चढून गेलेली जी शत्रूंची पुष्कळ फौज ति-
 जपुढें थोडें सैन्य येऊन त्यास आयाचा धीर हो-
 ईना; म्हणून त्याणें लोकांस निरोप दिला. मग
 काहीं दिवस पंचेत तो अर्ली पळून जाऊन त-
 री निर्भय झाले असा प्रत्यक्ष करीत होता. परं-
 तु जिकडे तिकडे लोक पाठीस लागल्यामुळे केव-
 ल निरुपाय झाला; आणि समजला कीं, जन्मव-
 र कीठें देशांतरीं राहून दारिद्र्य दुःख भोगावें, त्या
 पेक्षें राजासच शरण आवें हें चांगलें. असें म-
 नांत आणून तो यार्क शहरांत जाऊन हेन-
 री राजास भेटला; आणि बोलिला कीं, मी लढा-
 ईची तयारी केली याचें कारण इतकेंच कीं, मा-
 र्तिमर आणि आपण या दोघांमध्ये मध्यस्थी क-
 रून तंटा मिटवावा, हें त्याणें कारण सांगितलें,
 तें लहान तर स्वर; परंतु त्याणें राजाची स्वातरी
 होऊन अर्लीस क्षमामिळाली. बहुधा हेनरी
 राजानें मनांत असें आणिलें असेल कीं, सैन्य

नाश पावलें, आणि भियपुत्र मेला, हें याचें पु-
ष्कळ शासन झालें.

अशी राज्यांत स्वस्थता झाली; तीणें क-
रून राज्याचे प्रारंभीं कांहीं दौरात्य आचरण
केल्यामुळें आपली लोकांत अपकीर्ति झाली
होती, तिच्या विसर पडावा अशी राजाचे मनांत
इच्छा होती. या करितां पूर्वीं जी मतिनिधी जवळ
सत्ता नव्हती ती त्याणें त्यास दिली. त्याचे राज्या-
चे सहावे वर्षीं, त्याणीं त्यास स्वर्चाची पुरवणी
करण्या करितां संमति दिली; तेव्हां पैका जा-
तो याच्या स्वर्च होतो कीं नाहीं हें पहाया करितां
त्याणीं आमदार नेमिले; आणि त्याणीं आपले हि-
साब आपून दाखवावे असा हुकुम केला. तसाच
राजाचे घरगुती स्वर्च वेच्याचे वगैरे बंदोबस्ता मक-
रणीं तीस कलमाच्या कायदा ठरविला. सारांश,
पूर्वींचा सर्व राजांपेक्षां चतुर्थ हेनरीचे राज्यां-
त त्यांची सत्ता आणि अखत्यार नीट झालिले.
एक वेळ गेलेली कीर्ति पुनः मिळवायाचे हेन-
री .

री राजाचे या प्रकारचे उद्योग सफळ होत नालिले असतां, त्याचा पुत्र हेनरी त्याचा मयल लोकांचा द्वेष संपादन कराया करितां नालिला होता. तो सर्व रीतींचा व्यभिचार करी, अशी त्याची प्रसिद्धि होती; त्या जवळ नेहमी हलके, लोकांची मंडळी असे; आणि तो त्यांत मुख्य होता. त्या नांना प्रकारचीं दुष्कर्में करित असे. त्या राजपुत्रानें पूर्वी बहुत वेळ आपलें शौर्य, सुवृत्त, आणि औदार्य यांचा प्रचीति दाखविल्या होत्या; परंतु त्या वेळस आपले थोर पदवीची त्यास केवळ विस्मृति पडून तो दुराचरणीं प्रवृत्त झाला; असें पाहून राजा हेनरीस परम दुःख वाटत असे. त्याचे अविनयाची इतकी पराकाष्ठा झाली कीं, त्याचा एक सोबत्यास कांहीं अन्यायाची शेंकडी करायासाठीं राजाचा मुख्य न्यायाधीश सर विलियम ग्यासकाइन होता त्याणें बोलावून नेला. राजपुत्रास तें पाहून क्रोध आला, आणि भरकचेरींत त्याणें

न्याया

न्यायाधीशाचा तोंडांत मारिलें. त्या वेळेस आपले पदाचा मानाप्रमाणे तो न्यायाधीश आपले थोरपणास योग्य जसें, तसें वर्तला; आणि त्याणें हुकुम केला कीं, राजपुत्रास नेऊन बंदीत ठेवावा. हेनरी राजा मनुष्यमात्राचा यथायोग्य परीक्षक होता; त्यास तें वर्तमान समजतां च मोठ्या हर्षानें तो बोलिला; “अशे अपराध्याचें शासन करायास जा मध्यें धीर, असा न्यायाधीश जाजवळ आहे त्या राजाचें दैव काय सांगायें? आणि जाचा पुत्र त्याचे शासनास अनुकूल होतो, त्याचा भाग्योदय तर विशेषच. ” याचे पूर्वी अशा कथा वाचिल्या आहेत कीं, न्यायाधीशत्वाने राजाचे मर्जी प्रमाणें वागणारा; राजाचे सन्नेही विरुद्ध न्यायाधीश चालिला अशी ही कथा प्रथमच आली.

पूर्वीं कांहीं दिवस हेनरी राजाची शरीरप्रकृति बरी नव्हती, त्याणें तो हें वर्तमान झाल्यावर फार दिवस वांचला नाहीं. त्यास नेहमी.

(२४२)

मी मूर्छा येत असे, आणि शुद्ध नाही अशी होई;
त्याणेंच शेवटीं तो वेस्मिन्स्तरांत मृत्युपा-
वला. त्या वेळेस त्याचें वय शेचाळीस वर्षांचें हो-
तें. त्याणेंचवदा वर्षें राज्य केलें.

प्रकरण १७

पंचम हेनरी राजाची कथा.

सन १४१२ पासून १४२२ पर्यंत.

या राजानें प्रथम चांगलें आचरण केलें.
त्याणें पूर्वीचे आपले लुच्चे सोबत्यांस बोलावून
आणिलें; आणि सांगितलें कीं, पुढें चांगले गुण
धरावे अरें माझे मनांत आहे, तर तुम्ही ही अ-
सेंच करी. असा उपदेश करून त्यांस लावू-

न दिलें. त्यांस तेव्हां उपजीविके पुरतें मात्र स्वा-
स्थ्य करून दिलें; आणि सांगीतलें कीं, तुम्हीं
दुर्व्यसनें सोडून योग्य झालां असें मला दिसलें,
त्याणजे मी तुमची कांहीं तरी मोठी सोई करीन.

•पूर्वी त्याचा बापाचे वेळेस कारभाऱ्यानीं आपला
धर्म वास्तवीक आचरण केला होता, म्हणून त्या-
चे मनांत भय होतें; परंतु आश्वासन देऊन त्या-
णें त्यांशीं सख्य केलें. सरविलियम ग्या-
स्काडून म्हणून पूर्वी न्यायाधीश सांगीतला,
तो तर फारच भय पावला होता कीं, राजा आ-
पणाशीं अधिक द्वेष करील; परंतु राजानें त्या-
स योग्य अशी स्तुति करून बोध केला कीं, प-
क्षपातावांचून आणि निर्दय चिन्तानें पुढेंही अ-
साच न्याय करीत जावा.

पूर्वीं जास विक्रिफोल्से पारखंड, किं-
वा लालर्डिझम (धर्मांतर व्यवस्थेचें मूळ)
त्याणत असत तें त्या समयी उत्पन्न झालें; आ-
णि दिवसानुदिवस जिकडे तिकडे पसरत था-
लिहें

लिलें. काभम शहरचा वारन जो सरजा-
न ओल्डक्यास्तिल, त्याचे साहित्यानें, आ-
णि तो त्यास साधक भाषण उघड सभेमध्ये क-
रीत असे, तेणें करून तें मत वाढत चालिलें. तो
राजाचे घरगुती कामगारांतला एक होता, आ-
णि त्यावर राजाची फार कृपा होती. महाधर्मा-
ध्यक्षानें त्यास धरून नेऊन, आणि आपले दुसरे
विशपांचे मदतीनें, त्यास स्वेच्छाचारी ठरवून
जीवंत पुरावा असा हुकुम केला. त्यास कित्या-
वर ठेविला होता, तेथून तो माराद्याचे पूर्वरात्री प-
ळून आपले पक्षाचे लोकांजवळ चोरून गेला;
आणि त्यांस धीर देऊन आपले शत्रूंचा अकस्मा-
त्सूड उगवाया करितां लंडनास घेऊन चालि-
ला. राजास त्याचा तेंत समजला, स्मरण त्याणें
शहरचे दरवाजे लावायाचा हुकुम केला. मग
आपण कांहीं लोक बरोबर घेऊन रात्री सेंट जे-
ल्स फील्डांत गेला. त्याठिकाणीं जेवढे
बंडवाले होते तिंतक्यांस धरिलें; आणि पुढें कि-
ति एक

तिएक दोळ्या नेमलेले ठिकाणीं ओत होत्या त्यां सही हस्तगत केलें. त्यांतून कितिएकांचा शिर-छेद केला; आणि बहुतांस क्षमा केली. त्यावेळेस काभम तर सुटून पळाला; परंतु पुढें चार वर्षांनीं तो सांपडला. त्या कडून जीं दुःखें भोगिवलीं, तीं मनुष्यास कधीं पूर्वीं सुचलीं नव्हतीं. त्याचे शरीराचा मध्यभाग सांखळेनें बांधून हलका विस्तव पेटवून त्यास जाळिलें.

अशीं दुष्टकर्में लोकांचा मनांतून जावीं त्यपून हेनरी राजानें बेत केला कीं, फ्रान्स देशाचेवेळेस मोठ्या विपत्तींत आहे, तर तेथें जाऊन आपलें कार्य साधावें. मग त्याणें सोथंपूत न शहरांत पुष्कळ फौज आणि गलबतें जमविलीं. तेव्हां त्याजवळ सहा हजार स्वार आणि चोविस हजार पायदळ जेपलें. त्यांत बहुत करून तिरकमठेवाले फार होते. असा तो जाऊन हार्फुअर गावांत उतरला. त्याचे शत्रूंंस बुद्ध करायाचें विशेष सामर्थ्य नव्हतें; परं-

तु शत्रूनीं कर्तव्य जें काम तें तेथील हवेनेंच सि-
द्दीस नेलें. तें असें कीं कांहीं एक जातीचा रोग
उत्पन्न होऊन हेनरी राजाचे सैन्याचे तीन चतु-
र्थांश केले. तेव्हां तो पश्चात्ताप पावला कीं, जेथें
रोग आणि बलिष्ठ सैन्य हीं जिकडून तिकडून ना-
श करितात, तेथें आपण आलों हा मूर्खपणा के-
ला. मग त्याणें कालेइस शहरांत जाऊन रा-
हयाची मसलत केली.

राजा तेथें जात असतां, वाटेंत राहून त्या-
चा घात करावयाचा शत्रूनीं बेंत केला होता. लष्-
णून तो ब्लांजी शहराजवळची तर्नोइस नदी
उतरला तों, आजिन्कोर्टाचे मैदानांत फ्रेंचां-
ची सर्व फौज पाहून चकित झाला. त्याथें सै-
न्य अशे ठिकाणीं येऊन पडलें कीं, युद्ध केल्या-
वांचून पुढें जातां येऊंच नये. त्या वेळेस तो प-
रम प्रतिकूल अस्थित पडला. दुखण्यानें फौजे-
चा नाश झाला; श्रमानें शिपाई थकले; सामान
नाहीं; आणि मागें फिरल्यामुळें हिमतही ख-
चली

चली. त्याची सर्व फौज सुमारे नऊ हजार होती; आणि अशा सेनेस दहापट फौज; शूर सरदार; आणि सामान सुमान पुष्कळ; अशांशीं युद्धास उभें रहायाचा प्रसंग आला. फ्रेंचांजबळ सैन्य पुष्कळ आहे असें पाहून त्याणें दोन अरण्यांचे मध्ये एक अरुंद स्थळ होते तेथें तळ दिला. त्या दोन अरण्याचा सैन्याचे दोनही बाजूंस बंदोबस्त होता; त्मणून तेथें तो स्वस्थपणें शत्रूंनीं हल्ला करायाची वाट पहात राहिला. फ्रेंच सैन्याचा सरदार फ्रान्सू देशाचा कानूस्तेबूल होता; आणि इंग्लिशांचे फौजेत स्वतः हेनरी राजा, आणि याकीचा ड्युक एडुर्ड हे होते. कांहीं वेळ पर्यंत दोनही फौजा जशा युद्धाचा प्रारंभ करायास त्याच्या काय, तशा एकमेकाकडे पहात राहिल्या; आणि चढून

* कानूस्तेबूल त्मणून जुना फ्रेंच लोकांत किताब असे. आतां कोतवालाचे हाताखालीं जो कामगाय असे तो, त्यास कानूस्तेबूल म्हणतात.